

حج چند مشاہدات احسان

عوام کے حلقہ میں دینی جذبہ پیدا اور خواص کے
حلقہ میں حقیقت دین کے تفہیم کے ضرورت

۱۰۱
لاہور سید ابوالحسن علی حسینی رند
پونہ

— ناشر —

مکتبہ اسلام، ۳۰ گون روڈ لکھنؤ (انڈیا)

مُجَلَّد حَقُوقِ بَحْتِ نَاشِرِ مَحْفُوظِ

بار اول	_____	۱۴۰۲ھ
کتابت	_____	حسنِ خستہ
طباعت	_____	لکھنؤ پبلشنگ ہاؤس

== قیَمَتُ ==

صرف تین روپے

ناشر

مکتبہ اسلام ۳۴ گوئن روڈ، لکھنؤ
(انڈیا)

فہستہ مضامین

- ① پیش لفظ _____ مولانا محمد رابع حسنی ندوی _____ ۵
- ② حج کے چند مشاہدات و احساسات _____ ۱۰
- ہر زمانہ کی کچھ مخصوص بیماریاں ہوتی ہیں _____ ۱۱
- حج عالم اسلام کے جائزہ کے لئے بہترین موقع _____ ۱۳
- ادب و احترام تو کجا فرض میں بھی کوتاہی _____ ۱۵
- مختلف اغراض کے لئے حج کرنے والوں کی کثرت
اور اس کے مفسد _____ ۱۷
- عوام کی دینی و ذہنی تربیت کی شدید ضرورت _____ ۱۹
- انبیاءؑ نے اپنی دعوت بدلتے ہیں نہ دعوت کی زبان _____ ۲۰
- اسلام کو بحیثیت ایک تحریک پیش کرنے کا سبب مغربی
فلسفہ سے مرعوبیت _____ ۲۳
- اسلام کے چار عملی ارکان _____ ۲۶

- ۲۶ _____ نماز کا محور
- ۲۷ _____ زکوٰۃ کا محور
- ۲۹ _____ روزہ کا محور
- ۲۹ _____ حج کا محور
- ۳۰ _____ حج کا بڑا مقصد محبوبِ حقیقی سے والہانہ محبت کا اظہار
- ۳۳ { _____ حج کا دوسرا بڑا مقصد ملتِ ابراہیمی کو مزاجِ ابراہیمی سے مربوط کرنا
- ۳۵ _____ حج کا تیسرا بڑا مقصد اُمت کو تخریب سے بچانا
- ۳۸ _____ دین کو اس طرح پیش کرنا چاہئے جس طرح انبیاء نے پیش کیا
- ۴۰ _____ حج کے سلسلہ میں شریعت کے حکیمانہ انتظامات
- ۴۰ { _____ حج کو زیادہ سے زیادہ موثر اور مفید بنانے کے لئے
- _____ شریعت کے حکیمانہ انتظامات
- ۴۱ _____ شریعت نے حج کو تقدس کا لباس عطا کیا
- ۴۴ _____ میقات حج کے تعین کی حکمت
- ۴۶ _____ احرام، حاجی میں شعور اور بیداری پیدا کرنے کا سبب ہے
- ۴۷ _____ خلق کار ازا اور اس کی حکمت
- ۴۸ _____ تبلیہ کی ضرورت اور اس کی حکمت
- ۴۹ _____ حج کی دو خصوصیتیں، زمان اور مکان کی حرمت

بِسْمِ اللّٰهِ الرَّحْمٰنِ الرَّحِیْمِ

پیش لفظ

مولانا محمد رابع حسنی ندوی

حج اسلام کا پانچواں رکن ہے، ہر صاحب استطاعت مسلمان پر زندگی میں ایک بار فرض ہے۔ وہ اسلام کی ایسی ہی عبادت ہے جیسی کہ نماز، روزہ اور زکوٰۃ۔ صاحب استطاعت مسلمان پر اس کی ادائیگی ضروری قرار دی گئی ہے۔

حج کی ادائیگی میں عبادت کی ادائیگی کے ساتھ ساتھ جو ذہنی و روحانی منافع ہیں وہ کم اہمیت کے حامل نہیں ہیں۔ مسلمان کی زندگی کی دینی و اسلامی تربیت و رہنمائی میں اس کا بڑا حصہ ہے اور متعدد دینی فائدے ایسے ہیں جو صرف اسی عبادت کی ادائیگی سے حاصل ہوتے ہیں۔ حج مکہ سے عرفات تک کے خطہ میں انجام دیا جاتا ہے، یہاں دنیا کے خطہ خطہ سے مسلمان اکٹھا ہوتے ہیں اور سب اپنے بے شمار اختلافات اور فروق کے باوجود ایک جیسے

ہو جاتے ہیں اور کیوں نہ ہوں، سب ایک ہی پروردگار کے بندے اور ایک مورث نبی حضرت آدمؑ کی اولاد، ایک نبی محمد صلی اللہ علیہ وسلم کے ماتے والے اور ایک دین اسلام کے پیرو ہیں، تو پھر یکسانی اذ و حدت کیوں نہ ہو، اور اگر ہر جگہ اور ہر وقت یہ ممکن نہ ہو تو ایک خاص جگہ اور ایک متعین وقت میں تو ضرور کرنی جائے تاکہ اس وحدت یک جہتی اور یکسانی کا مظاہرہ اور عمل کبھی تو ہو جائے اور اس کے جو دینی و روحانی فائدے ہیں وہ حاصل ہو سکیں۔

تمام مسلمان اپنے ہر طرح کے فرقہ کے باوجود ایک امت ہیں، اور یہ اس امت کا ایسا امتیاز ہے جس میں دنیا کی کوئی دوسری امت اس کی ہمسر نہیں۔ امت اسلامی کے اس امتیاز کے بقا میں حج کا بڑا دخل ہے۔ جب ہندوستان کا مسلمان اپنے کرتے پاجامہ میں، انڈونیشیا کا مسلمان اپنی بشرٹ اور لنگی میں، عرب کا مسلمان اپنے لانچے کرتے میں اور افریقہ کا مسلمان اپنے ڈھیلے اور لابنے اچھر کچھے میں، ترکی کا مسلمان ترکی کوٹ پتلون میں، اور افریقہ اور یورپ اور دیگر علاقوں کے مسلمان اپنے رنگے برنگے طرح طرح کی کاٹ رکھنے والے لباسوں میں مکہ کی جانب روانہ ہوتے ہیں اور حج کے لئے سب اپنے انواع و اقسام کے لباسوں کو اتار کر صرف ڈھوسے چادروں میں ملبوس ہو جاتے ہیں، تو سوائے جسمانی قدر و ڈیل ڈول یا چہرے کے رنگ کے فرق کے سب فرق مٹ جاتے ہیں، اور اس

عظیم عمل کا ظہور ہوتا ہے کہ ایک پروردگار کے سامنے اس کے سب
ماننے والے ایک بندے کی طرح حاضر ہیں، سب کی زبان سے
جو الفاظ نکلتے ہیں وہ یہ ہوتے ہیں،

”حاضر ہوں تیرے سامنے اے پروردگار حاضر ہوں تیرے
سامنے، حاضر ہوں تیرے سامنے، تیرا کوئی ہمسرو شریک نہیں،
حاضر ہوں تیرے سامنے، بیشک ساری مدح و تائش تیرے
لئے ہے، احسان سب تیرا ہے، تیرا کوئی ہمسرو شریک نہیں۔“

ان الفاظ کو دیکھئے اور سب کو ایک لباس میں برہنہ سراور
تواضع اور یک جہتی کے ساتھ اپنے رب کے لئے انتہائی عقیدت
اور سپردگی کے انداز کے ساتھ اکٹھا اور وارفتہ حال دیکھئے اور
پروردگار عالم کی عبادت کے لئے تعمیر کئے جانے والے سب سے
پہلے گھر کے گرد گھومتا ہوا اور قربان ہوتا ہوا دیکھئے توج کا وہ
شاندار دلنواز، پرکیعت و پرسوز انداز سامنے آتا ہے جس کی
مثال نہ کہیں ملتی ہے اور نہ مل سکتی ہے۔

مسلمان جب حج سے واپس آتا ہے تو اپنے قلب میں
ایسی کیفیت لے کر آتا ہے جو اس کی زندگی میں مقدس چراغ
کی مانند ہوتی ہے جو تاحیات اس کے قلب کو روشن رکھتی ہے۔
اس سے اس کے دل میں اپنے پروردگار کے لئے وارفتگی،
امت اسلامیہ کے تمام افراد سے اخوت و محبت اور اپنی طرف سے

ہم وقت بندگی کا احساس جاگزیں ہو جاتا ہے جو ایک مشعل کی طرح اس کے رُجانات و جذبات کو منور رکھتا ہے۔

حج سے ایک مسلمان بہت سے سبق سیکھتا ہے اور بہت سے آداب سے واقف ہوتا ہے اور بندگی کی اس تہذیب سے آشنا ہوتا ہے جو حج کے مقامات پر حاضر ہوئے بغیر اس کو نہیں حاصل ہو پاتی۔

اس لئے حج کا عمل مسلمان کی زندگی میں سنگ میل ثابت ہوتا ہے اور اس کو سنگ میل کی حیثیت بھی حاصل ہے، جو مسلمان حج سے نہ درست ہو اس کو سمجھا جاتا ہے کہ اب یہ کبھی اور طریقہ سے درست نہ ہو سکے گا، اور حج کو جانے لگتا ہے اس کے بارے میں یہ سمجھا جاتا ہے کہ اب یہاں سے اس میں تبدیلی آئے گی۔

حج ایک نعمت ہے، ایک لذت و کیفیت ہے، ایک درس و تربیت ہے، ایک انقلابی عمل ہے، اخلاق و دین کی ایک کان ہے اس سے ایک مسلمان اپنی صلاحیت و فکر مندی کے مطابق اپنی زندگی کو سنوارنے کا سامان کھود کر لے آتا ہے۔ لیکن اگر اس کان پر آدمی نہ جائے یا جائے لیکن اس کان سے اپنی ضرورت کا سامان نہ نکالے تو اس کی ناکامی کی ذمہ داری اسی کے سر ہوگی، حج پر یا مقامات حج پر نہ ہوگی۔

مخدوم گرامی منزلت حضرت مولانا سید ابوالحسن علی ندوی مدظلہ
تے متعدد حج بھی کئے ہیں اور بار بار عمرے کئے ہیں، مقامات حج
پر بار بار حاضری دی ہے، حج کے بارے میں قرآن و حدیث
میں خوب پڑھا بھی ہے پھر اس کی تشریح بھی اپنی زبان و قلم
سے کی ہے، مولانا مدظلہ نے حج کے بارے میں جس طرح اپنے
تاثرات و معلومات کا اظہار کیا ہے وہ اپنے انداز کا اچھوتا اور موثر
اظہار ہے، اس سے اس عظیم اور دلنواز عمل کی چمک و لذت خاصی
محسوس کی جاتی ہے۔ مولانا مدظلہ کی کتاب ارکانِ اربعہ میں حج کا
بیان بڑا دلنواز ہے۔ اس کے علاوہ مولانا مدظلہ کی تقریروں میں بھی
بڑی موثر جھلک ملتی ہے جن کو سننے والے اور پڑھنے والے خوب
محسوس کرتے ہیں اور لطف و اثر لیتے ہیں۔

زیر نظر کتابچہ مولانا مدظلہ کے دو مقالوں پر مشتمل ہے، ایک تو انکی تقریر ہے
دوسرا ان کی کتاب ارکانِ اربعہ سے اخذ ہے، اپنے موضوع کی وحدت اور
اپنے مضمون کی اہمیت و تازگی کے لحاظ سے ان دونوں کی یکجا اشاعت کی
ضرورت محسوس کی گئی، جسکو مولانا کے عزیز خرد مولوی سید محمد حمزہ ندوی نے
شائع کرنے کا تصدیق کیا ہے۔ امید ہے کہ انکی یہ کوشش ان کے لئے بھی اور
تمام قارئین کے لئے بھی مفید ثابت ہوگی۔

خاکار — محمد رابع حسینی ندوی

دائرہ شاہ علم اللہ
رائے بریلی

مورخہ ۱۵ ربیع الآخر ۱۴۰۲ھ

حج کے چند مشاہدات و احساسات

یہ وہ تقریر ہے جو مولانا سید ابوالحسن علی ندوی نے سفر حج سے واپسی پر ۱۹ ویں الحج ۱۴۰۱ھ مطابق ۸ اکتوبر ۱۹۸۱ء کو دارالعلوم ندوۃ العلماء کی مسجد میں علماء، اساتذہ اور طلباء دارالعلوم اور شہر کے بعض اہم و ممتاز حضرات کی موجودگی میں کی۔ تقریر ٹیپ کر لی گئی تھی، قلم بند ہونے اور مولانا کی نظر ثانی اور کئی قدر ترمیم و اضافہ کے بعد ناظرین کے سامنے پیش کی جا رہی ہے۔

الْحَمْدُ لِلَّهِ وَالصَّلَاةُ وَالسَّلَامُ عَلَى رَسُولِ اللَّهِ
صَلَّى اللَّهُ عَلَيْهِ وَسَلَّمَ

اس سال تقریباً چار سال کے بعد مجھے حج کی سعادت حاصل ہوئی، وہاں کی دعوتوں، اہم اجلاس، اور وسائل سفر کی موجودگی میں مختلف عوارض اور دینی مصروفیتوں اور ذمہ داریوں کی بنا پر حج کی سعادت حاصل کرنے کی نوبت نہیں آتی تھی۔ اس سال مجھے

حجاز مقدس میں ڈیڑھ مہینے حاضر رہنے کا موقع ملا، حج میں شرکت کی بھی سعادت حاصل ہوئی، اس اہم اور مبارک موقع پر جب عالم اسلام سمٹ کر سامنے آجاتا ہے، مسلمانوں کی ملی و دینی زندگی کے بعض ایسے پہلو سامنے آئے جن کی طرف ان سب لوگوں کو فوری توجہ کرنے کی ضرورت ہے، جن کو اللہ تعالیٰ نے دین کا صحیح علم و فہم عطا فرمایا ہے اور جو تبلیغ و دعوت اور اصلاح و تربیت کا فرض انجام دے سکتے ہیں۔

ہر زمانہ کی کچھ مخصوص بیماریاں ہوتی ہیں

ہر زمانہ کی کچھ مخصوص بیماریاں ہوتی ہیں، اللہ تعالیٰ جن لوگوں سے دین کا کام لیتا ہے، اور جو نفوسِ نذیہ کھلاتے ہیں، ان کے اندر اللہ تعالیٰ ان بیماریوں کے دور کرنے، یا اس فساد کا مستابلہ کرنے کا ایسا قوی داعیہ پیدا کر دیتا ہے، جس کو وہ دبا نہیں سکتے اس کی بہت سی مثالیں ہیں، جن لوگوں نے میری کتاب ”تاریخ دعوت و عزیمت“ کا سلسلہ پڑھا ہے، یا تاریخِ اسلام میں اصلاحی و تجدیدی تحریکوں پر ان کی وسیع و غائر نظر ہے ان کو اندازہ ہوگا کہ کسی زمانہ کا فتنہ شرکِ جلی تھا، کسی زمانہ کا بدعات، جاہلی رسوم، غیر قوموں کے عادات و رسوم کی تقلید اور ان کے شعار کا اختیار کرنا، کسی زمانہ کا فتنہ وحدۃ الوجود کا غالی فلسفہ تھا، کسی زمانہ کا فتنہ

”وحدتِ ادیان“ کی گمراہ کن دعوت، کسی زمانہ کا فتنہ فلسفہ یونان اور عقلیت سے حد سے بڑھی ہوئی مرعوبیت، اور اس کو معصوم عن الخطا سمجھنے کی حد تک پہنچی ہوئی عقیدت و فریفتگی، کسی زمانہ کا فتنہ باطنیت اور اسرار فریفتگی، مغز و پوست کی تقسیم اور شریعت و فرائض و احکام کی تخییر اور ان کا استخفاف، یہ سب اپنی جگہ پر اپنے وقت کے سنگین ترین فتنے تھے، اور بدقسمتی سے ان کے سائے عالم اسلام کے فکر و عمل پر اب بھی کہیں کہیں موجود ہیں۔ بعض تو پورے طور پر موجود ہیں، جیسے شرکِ جلی، جس کے کھٹلے ہوئے مظاہر اب بھی بہت سی مسلمان آبادیوں میں نظر آتے ہیں۔ بدعات کی اب بھی بہت سے اسلامی معاشروں میں گرم بازار ہے۔ وحدتِ ادیان اور بعض لمحدانہ خیالات، لمحدانہ فلسفے، اور لمحدانہ عقائد کے اثرات بھی موجود ہیں اور وہ نظر انداز کرنے کے قابل نہیں ہیں۔ عالم اسلام کے علمی و فکری مراکز اور اہل سنت کے مباضوں کو ان سے چونکنا رہنا چاہئے، اور حضرت عمرو بن العاصؓ فاتح مصر کی اس وصیت پر عمل پیرا رہنا چاہئے جو انھوں نے مصر کے مسلمانوں کو کی تھی کہ:

”تم ہمیشہ اپنے کو محاذِ جنگ پر سمجھو اور یہ سمجھتے رہو کہ
تم سرحد کی حفاظت پر مامور ہو“

أَنْتُمْ فِي سِرِّ بَابِ دَايِمٍ۔

حج عالم اسلام کے جائزہ کے لئے بہترین موقع

عالم اسلام کا اگر حقیقت پسندانہ، عمومی اور عالم گیر جائزہ لینا ہو، تو حج سے بہتر موقع نہیں۔ اگر کسی کو ان تبدیلیوں کو معلوم کرنا ہو جو عالم اسلام کی عملی، فکری اور اعتقادی سطح پر رونما ہوئیں، اور ان کمزوریوں سے واقف ہونا ہو، جن کے بہت سے اسلامی ممالک، اور مسلم معاشرے شکار ہوئے، تو حج کے موقع پر چلا جانا چاہئے، بشرطیکہ جانے والوں کی آنکھیں بھی کھلی ہوں، کان بھی کھلے ہوں، اور دماغ کے دروازے بھی بند نہ ہوں، وہ ایک جگہ سب کچھ پڑھ سکتا ہے، اور یہ دیکھ سکتا ہے کہ عالم اسلام کن چیزوں میں ترقی کر رہا ہے اور کس چیز میں تنزل کا شکار ہے، کس تناسب سے ترقی ہو رہی ہے، اور کس تناسب سے کمزوری یا بیماری بڑھ رہی ہے۔

عالم اسلام میں اس وقت کئی طرح کی کمزوریاں نفوذ کر چکی ہیں ہر طرح کی بے تربیتی کا عکس وہاں نظر آئے گا، بے شعوری، بد سلیقگی بات کا نہ ماننا، نظام پر نہ چلنا، وحدت کی کمی، اجتماعیت کی کمی، دین کی بنیادی باتوں (مبادی) سے ناواقفیت، دین سے دوری۔ یہ ساری چیزیں آپ کو وہاں ملیں گی، اس کی ایک معمولی مثال ہے کہ میں نے مغرب کی نماز سے عشاء کی نماز تک (جس میں عام طور پر لوگ حرم شریف اور مسجد نبوی میں حاضر رہنا پسند کرتے ہیں) حرم شریف میں خانہ کعبہ

کے بالکل نزدیک، مطاف سے قریب، لوگوں کو مسلسل دُنیاوی باتیں اس طرح کرتے سُننا جیسے کوئی ٹیپ ریکارڈ ہو، ایسا معلوم ہوتا تھا کہ کسی گاؤں کے چوپال میں بیٹھے ہوئے حق پیتے ہوئے چند احباب باتیں کر رہے ہیں، جیسے اس کا شعور ہی نہیں کہ ہم کہاں آئے ہیں؟ کن ازانوں اور دُھاؤں سے آئے ہیں؟ کہاں بیٹھے ہیں؟ اور یہ حاضری دوبارہ نصیب ہوگی یا نہیں؟ خیال آتا تھا کہ اب حج وہی شخص کرے گا جس کو اللہ تعالیٰ نے جذبہ کے ساتھ ذوق بھی دیا ہے، لیکن تجربہ اور مشاہدہ اس کے خلاف ہوا، کئی مرتبہ زبان پر آتے آتے رہ گیا کہ حاجی صاحب! کچھ تو شرم کیجئے، اللہ کا فضل ہے کہ آپ بیت اللہ شریف سے قریب ہیں، چند ہی گز کا فاصلہ ہے، کبھی کبھی تو طواف کا دائرہ وسیع ہوتے ہوتے ایسا قریب آجاتا تھا کہ ہم کو پیچھے ہٹ کر بیٹھنا پڑتا تھا، میں نے دیکھا کہ سانس لے بغیر دنیا کی باتیں ہو رہی ہیں، ہم کس جہاز سے آئے، تم کس جہاز سے جاؤ گے؟ تم نے کیا خریدا؟ تمہارا معلم کیسا ہے؟ ہمارا معلم کیسا ہے؟ مکان کیسا ملا ہے؟ وغیرہ وغیرہ۔ پھر کتے کتے ٹرک جانا کہ

۱۔ افسوس ہے کہ اس کا تجربہ اور مشاہدہ ہندوستانی یا پاکستانی حجاج میں زیادہ ہوا۔ انٹرنیشنل اور عرب اور خصوصیت کے ساتھ ترک حجاج اس سے عام طور پر محفوظ اور حرمین شریفین کے ادب و احترام میں متاثر نظر آئے۔

معلوم نہیں کیا جواب ملے گا، کہیں زبان سے کوئی ویسا کلمہ نہ کہیں
کہ اور گتہ نگار ہوں۔

حکومت نے اپنی طرف سے انتظامات میں کوئی کمی نہیں کی ایک
راستہ آنے کا، ایک راستہ جانے کا مقرر ہے اور وہ وسیع اور کشادہ
ہے، لیکن بے نظمی، بے ضابطگی، مسلمان کی بے حرمتی، خود غرضی، اور
نفسانیت کا کیا علاج ہے؟ رمی جمرات میں کتنے آدمی کتنی عورتیں
اور بوڑھے کھل کر جاں بحق ہوئے، نطفات کبھی اسلام کا شعار تھا،
دنیا جانتی تھی کہ مسلمان صاف ستھرا رہتا ہے، نجاست سے دور
رہتا ہے، اور اس سے اس کو کراہت ہوتی ہے۔ ان سب چیزوں
میں برا بر تنزیل کا مشاہدہ ہو رہا ہے اور معلوم نہیں بات کس
حد تک پہنچ گئی ہے؟

ادب و احترام تو کجا، فرائض میں بھی کوتاہی

یہ معاملہ تو حرم شریف کے ادب و احترام، اور وہاں کی حاضری
کی صورت میں اللہ تعالیٰ کا جو فضل و انعام ہوا ہے، اس کی قدر
اور اس سے فائدہ اٹھانے کا ہے، اور اس میں کوتاہی اور
غفلت بے شک افسوس ناک بات اور تعجب خیز امر ہے، مگر اس
سے زیادہ افسوس ناک اور حیرت انگیز معاملہ فرائض دارکان کا ہے
تقریباً ہر حج کے موقع پر (اور اس حج کے موقع پر بھی دیکھا) کہ

نویں ذی الحجہ کو منیٰ سے عرفات روانگی کے موقع پر (جو علی الصباح ہوتی ہے) صبح صادق ہونے کا انتظار کے بغیر فجر کی نماز کا وقت ہونے سے ایک گھنٹہ اور بعض اوقات اس سے بھی قبل فجر کی نماز وہ بھی جماعت کے ساتھ پڑھ کر مختلف ممالک کے حجاج عرفات کو روانہ ہو گئے، تاکہ سہولت کے ساتھ پہنچ سکیں، کتنا ہی سمجھایا گیا کہ ابھی فجر کا وقت نہیں ہوا، نماز نہیں ہوگی، مگر کون ماننا ہے، حکومت کی طرف سے انتظام ہے، کہ طلوع صبح صادق کا اعلان توپ کے ذریعہ ہوتا ہے، مگر کسی کو پروا نہیں، ایک مرتبہ خصوصی مہمانوں کے لئے حکومت کی طرف سے منیٰ میں ایک ڈیرہ لگایا گیا تھا، یہاں بھی اپنے رفقاء کے ساتھ وہاں تھا، صبح صادق ابھی نہیں ہوئی تھی اس میں خاصا وقفہ تھا کہ حجاج نے اپنی اپنی جماعتوں کے ساتھ نماز پڑھنی شروع کر دی، ایک عرب عالم کو اس پر براغضبہ آیا، مجھ سے کہا کہ میں عربی میں اعلان کرتا ہوں کہ ابھی صبح نہیں ہوئی، نماز فجر ادا نہیں ہوئی، تم اردو، انگریزی وغیرہ میں اعلان کر دو۔ اعلان کیا گیا، مگر کسی نے سماعت نہیں کی، اور نماز پڑھ کر روانہ ہو گئے۔ یہی حال مزدلفہ سے منیٰ کی روانگی کے موقع پر ہوتا ہے، اس مرتبہ پھر یہ منظر دیکھنے میں آیا کہ صبح صادق سے گھنٹے گھنٹے دھیرے دھیرے مختلف ملکوں کے لوگ نماز فجر (وہ بھی جماعت کے ساتھ) پڑھ کر منیٰ کی طرف چل پڑے۔ کتنے تعجب کی بات ہے کہ ایک رکن ادا کرنے آئے

جس میں سنن اور مستحبات تک کی رعایت کرنی چاہیے اور اسلام کے رکن اعظم نماز کو اس طرح ضائع کیا کہ نیکی برباد گناہ لازم۔

مُخْتَلَفْ اغراض کے لئے حج کرنے والوں کی کثرت اور اس کے مفاسد

دوسرا پہلو جو حج کے سلسلہ میں شدت کے ساتھ محتاجِ توجہ ہے، اور اس سلسلہ میں ایک عالمگیر کوشش اور جدوجہد کرنے، اور ایک مستقل ہم چلانے کی ضرورت ہے، وہ نفعی حج ہی نہیں، مختلف اغراض و مقاصد کے لئے حج کرنے والوں کی کثرت ہے، جس نے فرض حج کرنے والوں اور حکومت دونوں کے لئے سخت دشواریاں اور ناقابل عبور مشکلات پیدا کر دی ہیں اور حج کے تقدس اور حرمت ہی کو نہیں، اس کی نیک نامی اور شہرت کو بھی سخت نقصان پہنچایا ہے، بلکہ اسلام کی شہرت و عزت کو داغ لگایا ہے، اور اس کو خویش اور اغیار کی نگاہ میں سخت بے وقعت اور مشکوک بنا دیا ہے۔ ان دنیاوی اغراض کے علاوہ جن کے متعلق کچھ زیادہ کہنے کی ضرورت نہیں (نفعی حج کا معاملہ بھی قابلِ نظر ثانی، اور علماء اور اہل شعور کے لئے قابلِ غور اور قابلِ توجہ بن گیا ہے۔ وسائل سفر کی کثرت، دولت کی بہتات، سعودی عرب

میں معیشت و حصولِ دولت کے ذرائع و مواقع کی فراوانی نے مسلہ کو اور پیچیدہ بنا دیا ہے۔

امام غزالیؒ نے اپنی زہرہ جاوید اور شہرہ آفاق کتاب "احیاء علوم الدین" میں اس نقلی اور دنیاوی مقاصد سے بار بار حج کرنے کے رجحان پر راجح معلوم ہوتا ہے کہ ان کے زمانہ میں کبھی پیدا ہو گیا تھا، بڑی حقیقت پسندانہ اور فقیہانہ تنقید کی ہے اور اس سلسلہ میں فقہرِ اُمت، صحابی جلیل، حضرت عبداللہ بن مسعودؓ کا ایک حکیمانہ قول نقل کیا ہے، جس کو پڑھ کر یہ محسوس ہوتا ہے کہ وہ اس زمانہ کو دیکھ کر فرما رہے ہیں۔ امام غزالی رحمۃ اللہ علیہ لکھتے ہیں:

"ان دولت مندوں میں — بہت سے لوگوں کو حج پر روپیہ صرف کرنے کا بڑا شوق ہوتا ہے، وہ بار بار حج کرتے ہیں اور کبھی ایسا ہوتا ہے کہ اپنے پڑوسیوں کو بھوکا چھوڑ دیتے ہیں اور حج کرنے چلے جاتے ہیں۔ حضرت عبداللہ بن مسعودؓ نے صحیح فرمایا ہے کہ اخیر زمانہ میں بلا ضرورت حج کرنے والوں کی کثرت ہوگی، سفر ان کو بہت آسان معلوم ہوگا، روپیہ کی ان کے پاس کمی نہ ہوگی، وہ حج سے محروم و تہی دست واپس آئیں گے، وہ خود درختوں اور چٹیل میدانوں

کے درمیان سفر کرتے ہوں گے، اوردان کا ہمسایہ اُنکے
پہلو میں گرفتار بلا ہوگا، اس کے ساتھ کوئی سلوک اور
غم خواری نہ کریں گے۔

عوام کی دینی و فنی تربیت کی شدید ضرورت

یہ ایک پوری داستان ہے، بعض لوگوں نے بتایا کہ ایک
غیر عرب مسلم ملک کے اخباروں میں چھپا ہے کہ آج سونے کا یہ
نرخ ہے اور حاجیوں کے پہلے جہاز کے آنے کے بعد یہ نرخ
ہو جائے گا۔ کسی کہنے والے نے سچ کہا کہ حج پر ڈاکہ ڈالاجا رہا ہے
اور حج کی مٹی پلید کی جا رہی ہے۔ اس سے بھی گزر بعض غیر اخلاقی
مقاصد و منافع کے لئے رجن کا نام بھی زبان پر لانا اچھا نہیں
معلوم ہوتا، مستقل ایجنسیاں قائم ہیں۔ یہ ایک خاص موضوع ہے
اور اس پر ایک خاص نظام کے ساتھ توجہ دینے کی ضرورت ہے۔
اس سے اندازہ ہوتا ہے کہ ابھی عوام میں دین کا کام
کرنے، ان کی دینی و ذہنی تربیت کی کس قدر ضرورت ہے۔
یہ بھی یاد رہے کہ عوام میں دین کا رہنا اسلام کی بقا و حفاظت
کے لئے آہنی حصار کا کام دیتا ہے۔ اگر عوام میں دینی شعور

دینی حیثیت اور دین سے محبت ختم ہوگئی، تو خواص کو (جن کے بٹے طبقے نے اپنی قسمت و قیمت اقتدار و کرسی سے وابستہ سمجھ رکھی ہے) کسی چیز کا خطرہ باقی نہیں رہے گا۔ اور وہ کھل کھیلیں گے۔ "سلطانی جمہور" کے اس دور میں ان کو خوفِ خدا نہیں، خوفِ عوام (جو خدا کے فضل سے ابھی اسلام سے وابستہ ہیں) اسلام کے خلاف کھلی محاذ آرائی اور اعتقادی ارتداد کی دعوت دینے سے روکے ہوئے ہے، جس دن یہ حصار ٹوٹنا، اس دن یہ سیلاب سب کو بہا کر لے جائے گا

انبیاءؑ نے اپنی دعوت بدلتے ہیں نہ دعوت کی زبان جہاں تک خواص اور تعلیم یافتہ طبقے، بلکہ اہل فکر و اہل قلم کا تعلق ہے، اس کا سب سے بڑا ابتلا جس کی طرف بہت کم لوگوں کی نظر جاتی ہے (اور افسوس ہے کہ اہل نظر کی نظر یہی) وہ دین کو مادی طریقے سے سمجھنے اور سمجھانے کا انداز، اس کے مادی مقاصد اور فوائد پر زور، اور دین کو جدید سیاسی نظاموں کی اصطلاحات میں پیش کرنے کا رجحان ہے۔ یہ ایک ایسی نازک چیز ہے کہ اس کا ضرر بہت کم لوگوں کو محسوس ہوتا ہے۔ عام طور سے کہا جاتا ہے کہ اگر کسی کے دل میں دین کی عظمت اسی راستہ سے بٹھا دی جائے تو اس میں کیا خرابی ہے؟ لیکن یاد رکھنا

چاہئے کہ انبیاء علیہم السلام سے بڑھ کر کوئی حکیم، اُن سے بڑھ کر اپنے زمانہ کی نفسیات کا سمجھنے والا، پھر اسی کے ساتھ اشاعتِ دین کا کوئی حریص نہیں ہو سکتا۔ قرآن مجید کی کتنی آیتیں ہیں جن میں ان کی اس فکر مندی، لوگوں کی ہدایت کی حرص اور ان کی موجودہ حالت پر ان کی درد مندی اور دل سوزی کا مضمون بیان کیا گیا ہے۔

سورہ شعراء میں فرمایا گیا ہے،

لَعَلَّكَ بَاخِعٌ نَفْسِكَ أَلَّا يَكُونُوا الْمُؤْمِنِينَ ۝

(اے پیغمبر) شاید تم اس (رجح) سے کریر لوگ ایمان نہیں لاتے، اپنے تئیں ہلاک کر دو گے۔

سورہ فاطر میں آتا ہے،

فَلَا تَذْهَبْ نَفْسُكَ عَلَيْهِمْ حَسْرَتًا ۝

إِنَّ اللَّهَ عَلِيمٌ بِمَا يَصْنَعُونَ ۝

آپ ان پر افسوس کھا کھا کر ہلاک نہ ہو جائیں۔ اللہ خوب جانتا ہے جو وہ کر رہے ہیں۔

سورہ توبہ میں فرماتا ہے،

لَقَدْ جَاءَكُمْ رَسُولٌ مِّنْ أَنْفُسِكُمْ عَزِيزٌ

عَلَيْهِ مَا عَنِتُّمْ حَرِيصٌ عَلَيْكُمْ بِالْمُؤْمِنِينَ

۱ سورہ شعراء آیت ۲ ۲ سورہ فاطر آیت ۸

رَوْفٌ رَّحِيمٌ ۝

(لوگو!) تمہارے پاس تمہیں میں سے ایک پیغمبر آئے ہیں، تمہاری تکلیف ان کو گراں معلوم ہوتی ہے، اور تمہاری بھلائی کے بہت خواہش مند ہیں اور مومنوں پر نہایت شفقت کرنے والے اور مہربان ہیں۔

ایک طرف تو ان کو یہ فکر اور حرص ہوتی ہے کہ زیادہ سے زیادہ لوگ ان کی دعوت قبول کر کے جہنم سے نجات پائیں اور جنت کے مستحق بنیں، دوسری طرف ان کی وہ حکمت و بلاغت ہوتی ہے جس کی نظیر کسی طبقہ میں نہیں مل سکتی، اس کے باوجود انہوں نے اپنے مخاطبین کو کبھی کوئی ذمہ دہنی رشوت نہیں دی۔ انبیاء نے اپنی دعوت کو بدلتے ہیں نہ دعوت کی زبان، اور دعوت کی تفہیم کے طریقے کو بدلتے ہیں۔ یہاں تک کہ آنحضرت صلی اللہ علیہ وسلم نے الفاظ تک کا خیال کیا ہے جمعہ کا نام جاہلیت میں "الحرورۃ" تھا، آنحضرت صلی اللہ علیہ وسلم نے اس کے استعمال کو منع فرمایا کہ اس میں جاہلیت کی بو آتی ہے۔

اسلام کو بحیثیت ایک تحریک پیش کرنے کا سبب مغربی فلسفہ سے مرعوبیت

اسلام کو ایک نظام اور تحریک کے طور پر پیش کرنے، اس کے سیاسی تنظیمی، تمدنی، فائدہ بیان کرنے میں انہماک اور اسی پہلو پر زور دینے کے اسباب میں ان سیاسی حالات، نام نہاد مسلم حکومتوں کے رویے، اور ان کی ہر ایسی چیز سے وحشت اور خوف کو بھی دخل ہے جس میں سیاست کی بڑھی آتی ہے، اور جس سے کسی متوازی تنظیم یا قیادت کے ابھرنے کا وہم پیدا ہوتا ہے۔ اس کا دوسرا باعث ان مسلمان اہل قلم کی تحریروں، اور ان کی اسلام کی ترجمانی بھی ہے، جو مغربی فلسفوں، سیاسیات، نظاموں کے مطالعہ اور وہاں کے تمدنوں و معاشرہ کی ناکامی کے شاہدے اور تجربہ کی راہ سے اسلام کے مطالعہ اور ایمان و اعتقاد کی منزل تک پہنچے اور اسکی حقیقت نے ان کو اسلام کی صداقت اور عظمت کا قائل اور گردیدہ بنایا، عالم عربی میں خاص طور پر یہ بات کمزوری کی حد تک پہنچی ہوئی ہے۔

ان ملکوں کی صورت حال نے خواص اور دینی جماعتوں کے قائمین میں دین کی سیاسی تفہیم کا عمومی رجحان پیدا کر دیا ہے۔ وہ سمجھنے لگے ہیں کہ اس کے بنیہ ہم نوجوان تعلیم یافتہ طبقہ کو دین کی طرف متوجہ نہیں کر سکتے، اس کی عملی قدر و قیمت کا احساس نہیں

کرا سکتے، اور ان میں نیا جذبہ اور حرکت نہیں پیدا کر سکتے۔ اس وقت وہاں ایک ایسی غیر اختیاری صورت پیدا ہو گئی ہے جو دین کی اصل روح کے لئے ایک ابتلا ہے۔ "فتنہ" کی خاصیت یہ ہے کہ وہ فتنہ نہ معلوم ہوا اس وقت کا فتنہ یہ ہے کہ بڑے سے بڑے عالم، بڑے سے بڑے مسلمان دانش ور، اور بڑے سے بڑے غلصہ دین کو اس انداز میں پیش کر رہے ہیں جس انداز میں انسبیار حلیم السلام نے پیش نہیں کیا۔

اس کی ایک مثال اور نمونہ حج ہے، بہت سے مسلمان اہل علم اور دین کے داعی اور ترجمان کہنے لگے ہیں کہ حج ایک عالمی، بین الاقوامی، مؤثر اسلامی (انٹرنیشنل اسلامی کانفرنس) ہے جس کا مقصد ملت کے مسائل پر تبادلہ خیال اور غور و فکر، اور ان کے حل کے وسائل تلاش کرنا ہے۔ میں سالہا سال سے دیکھ رہا ہوں کہ اس طرح بے محابا حج کو پیش کیا جاتا ہے، جب میں نے چارپانچ سال پہلے مسجد عمرہ میں عین عرفات کے خطبہ میں محترم خطیب صاحب کو یہ کہتے سنا کہ حج ایک مؤثر اسلامی ہے تو مجھے اندازہ ہوا کہ بات کہاں سے کہاں تک پہنچ چکی ہے اور اب مسلمان دانش ور اور حج پر لکھنے والوں میں یہ عام ذہن بن چکا ہے۔

میرا اس سال منی میں رابطہ عالم اسلامی کی عمارت میں قیام تھا، جہاں رابطہ کے ارکان اور مختلف ممالک کے ممتاز ترین علماء

اور حکومت کے بہت سے معزز مہمان ٹھہرے ہوئے تھے، مختلف ممالک کے جج کے وفد، اور امریکہ کے نو مسلم بلالی مسلمان بھی خامی تعداد میں تھے، وہاں جج کے فرائد اور مناسک پر متعدد تقریریں ہوئیں، مگر کسی نے کوئی تقریر اس موضوع پر نہیں کی کہ جج کی رُوح کیا ہے اور اس کے اسرار و مقاصد اصلی کیا ہیں؟ اخیر میں مجھ سے فرمائش کی گئی کہ میں ان بلالی مسلمانوں کے سامنے جج کے موضوع پر تقریر کروں وہ سب مشتاق ہیں۔ میں نے کہا کہ میں عربی میں تقریر کروں گا، اس موقع پر رابطہ کے ارکان اور عالم اسلام کے چیدہ علماء اور معزز مہمان سب تشریف رکھتے ہوں تو بہتر ہے۔ اسی پر عمل ہوا۔ رابطہ کے جنرل سکرٹری (الامین العام) معالیٰ ایشیخ محمد علی الحارکان بھی جو خود بھی جلیل القدر عالم اور محدث ہیں، اور اپنے اس عہدہ سے پہلے مملکت سعودیہ کے وزیر العدل (ذیر قانون) رہ چکے ہیں، اور میرے ہڈانے دوست ہیں، تشریف رکھتے تھے، اقوام متحدہ (نیویارک) میں رابطہ کے آفس کے شعبہ دعوت کے انچارج عزیز مولوی منزل حسین صدیقی ندوی نے اس کا ترجمہ انگریزی میں کیا، جو امریکہ میں بھی میری تقریر کا ترجمہ کر چکے ہیں۔ میں نے ارادہ کر لیا کہ اس مرتبہ دل کھول کر حج کی حقیقت اور رُوح پر تقریر کروں گا۔

اسلام کے چار عملی ارکان

میں نے کہا کہ حضرات! اسلام کے چار عملی رکن ہیں۔ نماز، روزہ، زکوٰۃ، حج۔ ان میں سے ہر ایک کا ایک محور ہے، جس کے گرد وہ گھومتا ہے۔

نماز کا محور

نماز کا محور کیا ہے؟ اللہ تعالیٰ فرماتا ہے: —

وَأَقِمِ الصَّلَاةَ لِذِكْرِي ۝

اور میری یاد کے لئے نماز پڑھا کرو

دوسری آیت، —

وَقَوْمُوا لِلَّهِ قُنُوتِينَ ۝

اور خدا کے آگے ادب سے کھڑے رہا کرو

تیسرا ارشاد ہے، —

قَدْ أَفْلَحَ الْمُؤْمِنُونَ الَّذِينَ هُمْ فِي

۱۳ سورہ ظہر آیت ۱۳ ۱۴ سورہ بقرہ آیت ۲۸

یہ آیت نماز کے ذکر کے بیان میں ہے مکمل آیت ہے حافظوا علی

الصَّلَاةِ وَالصَّلَاةِ الْوَسْطَىٰ ۝ وَقَوْمُوا لِلَّهِ قُنُوتِينَ ۝

صَلُّوْهُمۡ خَشِعُونَ لَہٗ

بے شک ایمان والے کامیاب ہو گئے، جو اپنی نماز
میں عجز و نیاز کرتے ہیں۔
یہ ہے نماز کا محور، نماز کی اصل رُوح، ادب، خشوع و
خضوع، اور قیام و سکوت ہے

زکوٰۃ کا محور

زکوٰۃ کے متعلق ارشاد ہے: —————

خُذْ مِنْ أَمْوَالِهِمْ صَدَقَةً تُطَهِّرُهُمْ
وَتُزَكِّيهِمْ بِهَا وَصَلِّ عَلَيْهِمْ إِنَّ
صَلٰوَتَكَ سَكَنٌ لَّهُمْ وَاللّٰهُ
سَمِيْعٌ عَلِيْمٌ

ان کے مال میں سے زکوٰۃ قبول کر لو، کہ اس سے تم ان کو
(ظاہر میں) پاک اور (باطن میں) پاکیزہ کرتے ہو، اور ان کے
حق میں دعائے خیر کرو کہ تمہاری دعا ان کے لیے موجب تسکین
ہے اور خدا سننے والا اور جاننے والا ہے۔

دوسری جگہ زکوٰۃ کے مصارف بیان کئے گئے ہیں، فرمایا

لہ سورہ مؤمنان آیت ۱-۲ ۱۱ سورہ التوبہ آیت ۱۰۳

گیا ہے۔

إِنَّمَا الْعِمَادُ لِلْفُقَرَاءِ وَالْمَسْكِينِ
وَالْعَمِلِينَ عَلَيْهِمَا، وَالْمَوْلَةَ قُلُوبَهُمْ
وَفِي الرِّقَابِ وَالْغَارِمِينَ وَفِي سَبِيلِ اللَّهِ
وَابْنِ السَّبِيلِ، قَرِيبَةً مِّنَ اللَّهِ، وَاللَّهُ
عَلِيمٌ حَكِيمٌ ۝

صدقات (یعنی زکوٰۃ و خیرات) تو غلسوں، محتاجوں اور کارکنان
صدقات کا حق ہے، اور ان لوگوں کا جن کی تالیف قلوب منظور
ہے، اور غلاموں کے آزاد کرانے میں اور قرض داروں (کے
قرض ادا کرنے) میں اور خدا کی راہ میں، اور مسافروں (کی مدد)
میں (بھی یہ ال خرچ کرنا چاہئے) یہ حقوق خدا کی طرف سے مقرر
کر دیئے گئے ہیں، اور خدا جاننے والا، حکمت والا ہے۔

اس طرح زکوٰۃ کی شرعی حکمت، اموال و نفوس کا تزکیہ و تطہیر،
رضائے خداوندی کا حصول، رحمت الہی کا نزول، مسکین و فقرا کے
ساتھ مواساتہ و غم خواری، ضرورت مندوں کی حاجت براری اور
مرض حرم و بخل اور اکتناز (دولت کی ذخیرہ اندوزی) سے
حفاظت ہے۔

روزہ کا محور

روزہ کا محور ہے تقویٰ (احتیاط و لحاظ) کی عادت (پرہیز گاری)

يَا أَيُّهَا الَّذِينَ آمَنُوا كَتَبَ عَلَيْكُمُ الصِّيَامُ
كَمَا كَتَبَ عَلَى الَّذِينَ مِن قَبْلِكُمْ لَعَلَّكُمْ
تَتَّقُونَ

مومنو! تم پر روزے فرض کئے گئے ہیں، جس طرح تم سے پہلے

لوگوں پر فرض کئے گئے تھے، تاکہ تم پرہیز گار بنو۔

تم سے روزے اس لئے رکھوائے جاتے ہیں، تاکہ تم میں تقویٰ
کا لہر پیدا ہو جائے، تمہیں لحاظ کرنا آجائے، بندہ خدا کا لحاظ کرنا
سیکھ جائے، اس کو دانا و مینا اور ہر وقت کا لگنا سمجھے، اور یہ اس کا
مزاج بن جائے۔ جب اس نے خدا کے حکم اور اس کے خوف
سے ایک خاص وقت میں مہامات و طہیات سے پرہیز کیا، اور ان سے
باز رہا، تو بدرجہ اولیٰ محرمات و مکروہات سے ہمیشہ پرہیز کرے
اور ان سے باز رہے۔

حج کا محور

حج کا محور کیا ہے، اللہ تعالیٰ ارشاد فرماتا ہے: —

لے البقرۃ آیت ۱۸۳

ثُمَّ لِيَقْضُوا تَفَثَهُمْ وَالْيَوْفُوا نَذْرَهُمْ
 وَالْيَطَّوْفُوا بِالْبَيْتِ الْعَتِيقِ ○ ذَالِكَ وَمَنْ
 يُعْظَمَ حُرْمَتِ اللَّهِ فَهُوَ خَيْرٌ لَّهُ عِنْدَ رَبِّهِ
 پھر چاہے کہ لوگ اپنا میل کچیل دُور کریں اور نذرین پوری کریں،
 اور خانہ قدیم (یعنی بیت اللہ) کا طواف کریں، یہ رہنما علم ہے
 اور ہر شخص ادب کی چیزوں کی جو خدا نے مقرر کی ہیں عظمت رکھے
 تو یہ پروردگار کے نزدیک اس کے حق میں بہتر ہے۔

سارا حج اصل میں اس عشق و بے خودی کے اظہار کا ذریعہ ہے
 جو انسان کے اندر فطری طور پر موجود اور شرعاً و عقلاً مطلوب ہے۔
 وَالَّذِينَ آمَنُوا أَشَدُّ حُبًّا لِلَّهِ

اور ایمان والوں کو تو اللہ ہی سے زیادہ محبت ہوتی ہے۔
 يُحِبُّهُمْ وَيُحِبُّونَهُ

اللہ ان سے محبت کرتا ہے، اور وہ اللہ سے محبت کرتے ہیں۔

حج کا ایک بڑا مقصد محبوب حقیقی سے الہانہ محبت
 کا اظہار ہے

میں نے کہا کہ حج کا ایک بڑا مقصد اپنے خالق اور محبوب حقیقی

۱۔ سورہ الحج آیت ۲۹-۳۰، ۲۔ سورہ البقرہ آیت ۱۶۵، ۳۔ سورہ المائدہ آیت ۹۴

سے والہانہ محبت کا اظہار ہے، جس طرح سے پروانہ شمع پر گستاخ
دوسرے طاعت مطلقہ اور امتثال امر ہے، مناسک اور ارکان حج
کو ادا کرو، اور اس کے عاشق و محبوب خلیل الرحمن کے عمل کی نقل
کرو، اور یہ نہ پوچھو کہ کیوں؟ اس حج کے پورے ڈھانچے میں رُوح
ابراہیمی سرائیت کے ہوئے ہے۔ یہ حج حضرت ابراہیمؑ کے عشق،
اور حضرت اسمعیلؑ کی قربانی کی یادگار اور تمثیل ہے۔ اللہ تعالیٰ کو
حضرت ہاجرہؑ کی پریشانی اور والہانہ کیفیت کے ساتھ دوڑنے پر
پیار آیا، اس نے اس کو قیامت تک کے لئے پسند فرمایا، اور
ہمیشہ کے لئے اس کو محفوظ فرمایا، اب دنیا کے بڑے بڑے دانشور
آئیں، اپنے وقت کے غزالی اور رازمی اور ابن سینا و فارابی بھی
آئیں تو وہ بھی متفاد مردہ کے درمیان اسی طرح چلیں گے، جیسے
حضرت ہاجرہؑ چلی تھیں، اور جہاں حضرت ہاجرہؑ پریشان ہو کر دوڑنے
لگی تھیں، وہاں وہ بھی دوڑیں۔ آج کوئی پوچھے کہ اب دوڑنے کی کیا
مزدورت ہے، اس مقام پر حضرت اسمعیل علیہ السلام حضرت ہاجرہؑ
کی نظر سے اوجھل ہو جاتے تھے، تو جلدی دوڑ کر اس جگہ پہنچنا
چاہی تھیں جہاں سے حضرت اسمعیلؑ نظر آتے تھے، کہ شیر خوار بچہ
محفوظ ہے یا نہیں، کوئی جانور تو اسے نہیں لے گیا۔ اب ہمیں اور
اس زمانہ کے بڑے سے بڑے شیخ الاسلام شیخ الازہر، سر اور
شیخ الحدیث کو دوڑنے کی کیا مزدورت ہے؟ وہاں سے جواب ملے گا کہ

ہمیں ان کا دُورنا پسند آگیا ہے، اب اس عمل میں مجبوری پیدا ہو گئی ہے۔ طواف میں شروع کے تین شوط میں پاؤں اٹھا اٹھا کر اور سینہ نکال کر چلتے ہیں، جس کو رمل کہتے ہیں۔ اب بھی اسی طرح پہلے طواف کرنا ہوتا ہے، یہ کیوں؟ اس لئے کہ جب آنحضرت صلی اللہ علیہ وآلہ وسلم اور صحابہ کرام رضی اللہ عنہم القضاہ میں آئے تو قریش جس قبیلے پر چلے گئے، کہ ہم مسلمانوں کے اس طرح آزادانہ مکہ میں آنے اور طواف کا منظر دیکھ نہیں سکتے۔ انہوں نے یہ بھی کہا کہ مسلمان مدینہ جا کر گزروں گے، اب ان سے چلا نہیں جاتا۔ حکم ہوا کہ یہاں پر اٹھ اٹھ کر، سینہ نکال کر چلو۔ یہ ادا اللہ کو پسند آئی اور یہ عمل سنت قرار پایا۔

حضرت ابراہیم علیہ السلام حضرت اسمعیل علیہ السلام کو ذبح کرنے کے لئے لے جا رہے تھے، شیطان نے بہکایا اور اس عمل سے باز رکھنے کی کوشش کی تو حضرت ابراہیم علیہ السلام نے غصہ میں آکر شیطان کو کنکریاں ماریں، اللہ کو یہ ادا بھی پسند آئی اور اس کو زندہ جاوید بنا دیا۔ سب کو یہ کرنا ہے، اگر کہیں کوئی رمی نہیں کر سکا تو قربانی کرنا پڑے گی۔

میں نے کہا کہ امتثال امر کی سب سے بڑی مثال یہ ہے کہ عرفات میں مغرب کی نماز سب ترک کر دیتے ہیں، اور مزدلفہ جا کر عشاء کے وقت میں مغرب، عشاء کو جمع کر کے پڑھتے ہیں، مجھے تو یاد نہیں

لے تفصیل سے لئے سیرت کی کتابوں کی طرف رجوع کیا جائے۔

کہ مجھ جیسے گنہگار اور قاصر الہمت نے بھی برسوں میں کبھی مغرب کی نماز بغیر عذر کے بے وقت پڑھی ہو۔ قرب الہی کا عذر جیسا میدان جس کے متعلق حدیث میں آتا ہے کہ شیطان کو اتنا ذلیل اور مغموم کسی دن نہیں دیکھا گیا جتنا کہ عرفہ کے دن۔ شیطان کہتا ہے کہ میری ساری محنت برباد ہوئی۔ آج کتنے آدمیوں کی مغفرت ہو گئی۔ ایسے تقام قرب و رحمت میں حکم ہوتا ہے کہ مغرب کی نمازیں نہ پڑھو، نماز نہ پڑھیں؟ بازاروں میں نماز پڑھی، امریکہ، یورپ کے پارکوں، ہوٹلوں اور ٹرین و ہوائی جہاز پر نماز پڑھی اور آج میدان عرفات میں نماز نہ پڑھیں قضا کر دیں؟ ان قضا کر دو، اس لئے کہ تم ہمارے بندے ہو، نماز کے بندے نہیں ہو، ہماری بات ماننی ہوگی، عادت پر چلتا نہیں ہوگا۔ خود منی سے عرفات سے عرفات سے مزدلفہ اور مزدلفہ سے پھر منی منتقل ہونا، تعمیل حکم اور امتثال امر کی واضح مثال ہے کہ کہیں کتنا ہی جم لگ جائے اور کیسا ہی مزہ آ رہا ہو، اپنی خواہش اور ذوق کے مطابق قیام کی اجازت نہیں ہے، ہم جہاں کہیں جاؤ اور رہنا کہیں اتنا ٹھہرو۔

حج کا دوسرا بڑا مقصد ملتِ ابراہیمی کو مزاجِ ابراہیمی سے مربوط کرنا

میرے محدود علم و مطالعہ میں حج کے مقاصد و فوائد پر حکیم الامت

حضرت شاہ ولی اللہ دہلویؒ سے زیادہ جامع اور بہتر کسی نے نہیں لکھا، وہ فرماتے ہیں کہ حج کا ایک بڑا مقصد ملتِ ابراہیمیؑ کو حضرت ابراہیمؑ کے مزاج سے مربوط کرنا ہے، اس کا مقصد یہ ہے کہ قیامت تک یہ ملت حضرت ابراہیمؑ سے مربوط رہے جو اس دین کے بانی ہیں۔

مِلَّةَ أَبِيكُمْ إِبْرَاهِيمَ هُوَ سَمُّكُمْ
الْمُسْلِمِينَ ۝

تھارے باپ ابراہیم کا دین، اسی نے پہلے تمہارا نام
مسلمان رکھا تھا۔

اور ان سے مربوط ہونے کا مقام مکہ اور اس کے نواحی و اطراف ہیں، وہاں جا کر دیکھ آؤ کہ وہ کیسے کرتے تھے، وہاں ان کا بنایا ہوا اللہ کا گھر (کعبہ) موجود ہے، وہ مسطحی ہے، یہ صفا و مردہ ہے، یہ عرفات و مزدلفہ و منیٰ ہیں جہاں انہوں نے اپنے عشق اور جذبہٴ قربانی اور ایثار و فدایت کا اظہار کیا تھا، اس کا مقصد یہ ہے کہ یہ ملت جہاں بھی رہے ہمیشہ حضرت ابراہیمؑ سے مربوط و وابستہ رہے، اسی میں اس ملت کے ابراہیمی و محمدی مزاج اور خمیر کی حفاظت اور لمبوں اور قوموں میں اس کا

تخص و امتیاز ہے

حج کا تیسرا بڑا مقصد اُمت کو تخریب سے بچانا

شاہ ولی اللہ صاحب نے دوسری بات یہ لکھی ہے، اور یہ
کیسا قیمتی نکتہ، اور کتنا عمیق فہم دین ہے کہ حج کا تیسرا مقصد اُمت
کو تخریب سے بچانا ہے۔ جگہ کی سطح پر تخریب سے بچانے کا ذریعہ
مسجد میں نماز باجماعت ہے۔ اگر کسی کی نماز میں کوئی بدعت شامل
ہو گئی ہے، یا وہ کوئی غلطی کر رہا ہے تو اس کی تصحیح مسجد میں جماعت
سے نماز پڑھنے سے ہو جائے گی، اور صحیح و غلط کا تقابل ہو جائے گا
شہر اور بستی کی سطح پر اگر تخریب ہو تو اس کی اصلاح اور ناواقفیت
یا معاملہ کے ازالہ کی جگہ جامع مسجد ہے۔ اس سے بڑے پیمانہ پر
ہو تو عید گاہ، اور اگر اس سے بھی بڑے پیمانہ پر عالم اسلام کے کسی
حصہ یا ملک میں تخریب رونما ہو تو اس کا علاج حج کے موقع پر حرمین
شریفین کی حاضری ہے، وہاں آکر دیکھے کہ ہم کیا نماز پڑھتے تھے
کیا غلط عمل کر رہے تھے، کیسا غلط عقیدہ رکھتے تھے، کونسا غیر اسلامی
شعار اختیار کیے ہوئے تھے۔ شاہ ولی اللہ صاحب کے نزدیک

لے تفصیل کے لئے ملاحظہ ہو جتہ اللہ ابالذبح ج ۲۔ ص ۴۲ یا مصنف کی

کتاب "ارکان اربعہ" (رکن حج)

حج مرکز اسلام میں امت اسلامیہ کی سالانہ پیشی (عرضہ) اور حاضر ہی ہے، لہذا اس کا عمومی جائزہ لیا جائے اور اس کے متعلق اطمینان حاصل کیا جائے کہ وہ مسلکِ ابراہیمی و محمدی پر چل رہی ہے یا نہیں۔

میں نے کہا کہ اگر حج نہ ہوتا تو ایک امر کین اسلام ہوتا اور ایک یورپین اسلام، ایک ہندوستانی اسلام ہوتا اور ایک پاکستانی اسلام، اگر کوئی ٹوکتا کہ تم یہ کیا کر رہے ہو تو کہنا جانا کہ ہمارے یہاں تو پیشیں اسی پر عمل کرتے ہوئے گزر گئی ہیں، لیکن حج کے اجتماع عام میں جا کر جہاں عوام و خواص، علماء و فقہاء جمع ہوتے ہیں، سب تعلق کھل جاتی ہے، جس طرح کھیت میں کسان کے ارادے اور مرضی کے بغیر گھاس پھوس آگ آتی ہے اور بعض مرتبہ ایسے جھاڑ بھنکار پیدا ہو جاتے ہیں جو اصل زراعت کے لئے مضر ہوتے ہیں ان کو مصر میں الحشاشۃ الشیطانیہ کہتے ہیں، اسی طرح اسلام کی کھیتی میں، عالم اسلام کے دور دراز گوشوں میں ایسے جھاڑ بھنکار پیدا ہو سکتے ہیں جو "تخریف"، "بدعت" اور "اعمالِ محدثہ" کہلاتے ہیں۔ ان جاہلی رسم و رواج، خود ساختہ عبادات، اور اوہام و خرافات کی حج میں بیخ کنی ہو جاتی ہے۔ شاہ ولی اللہ صاحب نے یہ

بے نظیر بات لکھی ہے، اگر اُمت کو تخریب سے بچانے کے لئے راج بہترین انتظام ہے، اگر اُمت میں تخریب ہو جائے تو رہنے نہ پائے اُس ملک کا (جہاں تخریب ہوئی ہے) کوئی نہ کوئی آدمی آئے گا اور دیکھ کر جائے گا، اور واپس جا کر کہے گا کہ تم کیا کر رہے ہو، ہم تو مکہ میں اس طرح دیکھ کر آئے ہیں۔

میں نے کہا کہ ہر لفظ اپنے ساتھ کچھ خصوصیات لے کر آتا ہے، اس کی ایک تاریخ، پس منظر (خلفیات) ہوتے ہیں، لفظ ”مؤتمر“ کا بھی ایک پس منظر ہے، اس کے ساتھ بہت سے تاثرات اور تجربات وابستہ ہیں، ان سے اس کو منقطع اور مجرد کرنا مشکل ہے بے شک ملاقات و تعارف اور موقع ملے تو مسلمانوں کے مسائل پر مشورہ اور تبادلہ خیال ممنوع اور مکروہ نہیں بلکہ مستحسن ہے، مگر یہ حج کے بالکل ضمنی اور ثانوی فوائد میں ہے، اگر مشورہ اور تبادلہ خیال، بحث و مباحثہ اور غور و فکر ہی حج کا اصل مقصد ہوتا، تو صرف اہل حل و عقد دانشوروں اور عالم اسلام کے ماہرین اقتصادیات و سیاسیات، اردو ہاں کے زعماء و قائدین ہی کو حج کی دعوت دی جاتی، جیسا کہ مؤتمرات و ندوات کا نفرنوں اور سیمیناروں میں دستور ہے، اور دعوت میں اس تعمیم و اطلاق سے کام نہ لیا جاتا کہ

مَنْ اسْتَطَاعَ اِلَيْهِ سَبِيْلًا رَجَسَ كَوْزَادٍ و راحلہ کی قدرت ہو وہ حج کو ضرور آئے (پھر کہیں امینان سے چند روز رہنے

کا نظام بنایا جاتا، حج کے اصل دن (۸ ذی الحجہ سے ۱۲ ذی الحجہ) اور ۱۳ ذی الحجہ تک) نقل و حرکت اور مناسک حج کی مشغولیت کا زمانہ ہے۔ وقوف عرفات، مزدلہ میں شب گزاری، منیٰ میں رمی، قربانی اور طواف زیارت وغیرہ کی مشغولیت، مؤتمراور مجلس مذاکرہ کے ماحول و مزاج سے کوئی مناسبت نہیں رکھتی۔

اسلام کے ہر رکن اور ہر حکم کے مادی، سیاسی اور تمدنی فوائد بیان کئے جائیں۔ یہ بات بقدر ضرورت اور بوقت ضرورت ٹھیک ہے، اس پر کسی کو اعتراض نہیں ہو سکتا اور علماء اسلام نے یہ خدمت تناسب اور توازن کے ساتھ ہر دور میں انجام دی ہے، لیکن اس کو اصل مقاصد اور فوائد کا درجہ دینا صحیح نہیں، اس سے خطرہ ہے کہ ذہن مادی بن جائے گا۔ رضائے الہی کے حصول کا شوق، اجر و ثواب کی لالچ، آخرت میں اس کے فائدے کا یقین، اور ”ایمان و اعتقاد“ (جو ہر عمل کی روح، اور اس میں وزن و قیمت پیدا کرنے کی شرط ہے) کا پھلونا صرف مغلوب بلکہ منفی اور معدوم ہو کر رہ جائے گا، یہ فرد و جماعت کے لئے بڑا خسارہ، اور دین کے لئے ایک بڑے تغیر و تحریف کا سرچشمہ ہے

دین کو اس طرح پیش کرنا چاہئے جس طرح انبیاء پیش کیا ہے
اس وقت کا بڑا عظیم الشان کام یہ ہے کہ دین کو اسی رنگ

میں پیش کیا جائے جس رنگ میں انبیاء علیہم السلام نے پیش کیا،
 البتہ اس کے لئے بہتر سے بہتر زبان، اور بہتر سے بہتر اسلوب
 اختیار کیا جاسکتا ہے، تاکہ وہ بات ذہن نشین ہو، اور قلب و دماغ
 اس کو قبول کر لیں، یہ اہل دعوت، مسلمان اہل فکر و اہل فتنہ کے
 کام کرنے کا اہل میدان، اور وقت کا اہم ترین تقاضا ہے،
 جن لوگوں کو اللہ تعالیٰ نے علم صحیح کی دولت، فہم قرآن، دعوت و علوم
 انبیاء سے مناسبت، اور دین کی صحیح حجت و غیرت عطا فرمائی ہے، پھر
 عصر حاضر کے ذہن پر اثر ڈالنے والے اسایب بیان پر بھی قدرت رکھتے
 ہیں، ان کے لئے اس وقت حصول سعادت کا زریں موقع ہے، کیس
 ایسا نہ ہو کہ سرروش غیب کی آواز کانوں میں آئے۔

گوئے توفیق و سعادت درمیاں افگندہ اند
 کس بمیداں درنمی آید سواراں را چرشد



حج کے سلسلے میں

شریعت کے حکیمانہ انتظامات

حج کو زیادہ زیادہ موثر اور مفید بنانے کیلئے شریعت کے حکیمانہ انتظامات

وحی الہی اور شریعتِ آسمانی نے حج کے لئے ایک ایسی سازگار فضا اور موافق ماحول فراہم کر دیا ہے، جس میں سنجیدگی اور عزم خود بخود پیدا ہوتا ہے اور دل و دماغ بیدار ہونے لگتے ہیں، اس نے اس کو عبادت و روحانیت اور تقدس کے حصار سے گھیر دیا ہے۔ حج کا سفر اکثر لوگوں کے لئے ایک طویل اور دور دراز کا سفر ہے، جس میں حاجی کو مختلف ملکوں، مختلف فضاؤں اور طرح طرح کے دلفریب مناظر اور فتنہ انگیز ترغیبات سے گذرنا پڑتا ہے، مختلف مشغولیتیں اور کاروباری فکریں اس کو گیسے رہتی ہیں، اس کی مدت کبھی کم ہوتی ہے کبھی زیادہ، وہ نئے نئے شہروں میں داخل ہوتا ہے اور مختلف ملکوں کے لوگوں سے ملتا جلتا ہے، ان میں مرد بھی ہوتے ہیں اور عورتیں بھی، جوان بھی ہوتے ہیں اور بوڑھے بھی، کبھی وہ

اپنے گھر والوں کے ساتھ حج کرتا ہے اور اس کے بیوی بچے ہر جگہ اس کے ساتھ ہوتے ہیں، یہ سب چیزیں ایسی ہیں جو حج کے تقدس اور رعب اور اس کی عظمت و شان اور عبادت و جہاد کی اسپر کو ختم کر سکتی تھیں، اس صورت میں اس کا اندیشہ تھا کہ یہ سفر ایک عام سفر یا پکنک اور تفریح بن جاتا، جہاں حاجی سیاح کی طرح جاتا اور تاریخی مقامات کی سیر کے بعد اسی طرح خالی ہاتھ واپس آتا۔

شریعت نے حج کو تقدس کا لباس عطا کیا

اس خطرہ کے سدباب کے لئے شریعت نے حج کو عظمت اور تقدس کا ایک ایسا رنگ عطا کیا ہے جو کبھی اتر نہیں سکتا، اس نے اس کے چاروں طرف ایسی فصیل کھڑی کر دی ہے اور ایسی حفاظتی خندقیں کھود دی ہیں جن کی وجہ غفلت و ذہول اور لالیغی اور فضول چیزوں کو اس کے اندر داخل ہونے کا موقع ہی نہیں ہے اس کے لئے اس نے ایسے حکیمانہ اور دقیق احکام دیئے ہیں، جو زندگی پر حج کی گرفت کو مضبوط کرنے اور اس کو اصلاح و تربیت کے ایک رکن اور تقرب الی اللہ کے ذریعہ کی حیثیت سے باقی رکھنے کے پوری طرح ضامن اور ذمہ دار ہیں۔

اس نے سب سے پہلے اس کو اسلام کا چوتھا رکن قرار دیا ہے

اور جو اس کی شرطیں پوری کر سکے، اس کے لئے اس کو ایک ایسا فریضہ قرار دیا ہے جس سے نہ کسی حالت میں صرف نظر کیا جاسکتا ہے نہ اس کا کوئی بدل ممکن ہے۔

وَاللّٰهُ عَلَى النَّاسِ حَكِيمٌ مُّبِينٌ مِّنْ اِسْتِطَاعَ
اِلَيْهِ سَبِيْلًا ۙ وَ مَنْ كَفَرَ فَاِنَّ اللّٰهَ غَنِيٌّ
عَنِ الْعٰلَمِيْنَ ۝ (آل عمران آیت ۹۰)

اور لوگوں کے ذمے ہے حج کرنا اللہ کے لئے اس مکان کا (یعنی) اس شخص کے ذمہ جو وہاں تک پہنچنے کی طاقت رکھتا ہو اور جو کوئی کفر کرے تو اللہ مارے جہاں سے بے نیاز ہے۔

حضرت علی رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا کہ ”جس کے پاس اس قدر زاد و راحلہ ہو جو اس کو بیت اللہ تک پہنچا سکے، پھر بھی حج نہ کرے تو وہ چاہے یہودی ہو کر مرے یا نصرانی۔“ رسول اللہ صلی اللہ علیہ وسلم کا ارشاد ہے، کہ ”اسلام کی بنیاد پانچ چیزوں پر ہے، اس بات کی شہادت دینا کہ اللہ کے سوا کوئی معبود نہیں، اور محمد صلی اللہ علیہ وسلم، اس کے رسول ہیں، اور نماز قائم کرنا، زکوٰۃ دینا، رمضان کے روزے رکھنا اور حج کرنا جس کو اس کی استطاعت ہو۔“

لسان نبوت نے حج کی فضیلت اور اللہ تعالیٰ کے یہاں اسکے بلند درجہ کا بہت اہتمام اور تاکید کے ساتھ ذکر کیا ہے اس لئے

کہ اسی سے دل میں طلب و شوق اور ایقان و اعتقاد کے جذبات پیدا ہوتے ہیں اور جب تک یہ دونوں چیزیں کسی عمل کے ساتھ وابستہ نہ ہوں اور اس کا محرک نہیں اس عمل میں اللہ کے نزدیک کوئی قیمت نہیں۔ حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا "حج مبرور کا جنت سے کم کوئی بدلہ نہیں"۔ حضرت ابو ہریرہؓ سے ایک دوسری حدیث میں مروی ہے کہ رسول اللہ صلی اللہ علیہ وسلم نے فرمایا کہ جس نے اللہ کے لئے حج کیا اور بدکلامی و بدگوئی اور فسق و فجور سے اپنے کو محفوظ رکھا تو وہ ایسا ہو جائے گا جیسا اس دن تھا جس دن ماں کے پیٹ سے پیدا ہوا"۔ عبد اللہ بن مسعودؓ حضور صلی اللہ علیہ وسلم سے روایت کرتے ہیں، آپ نے فرمایا کہ "حج اور عمرہ کے درمیان متابعت کرو" اس لئے کہ یہ دونوں گناہوں کو اس طرح دور کرتے ہیں جس طرح بھٹی لوہے یا سونے چاندی کے میل کو صاف کرتی ہے اور حج مبرور کا بدلہ جنت سے کم کوئی چیز نہیں، اور جب مومن احرام میں ہوتا ہے تو سورج غروب ہونے کے ساتھ اس کے تمام گناہ بھی زائل ہو جاتے ہیں۔ حضرت عائشہؓ سے روایت ہے کہ رسول اللہ صلی اللہ علیہ وسلم نے فرمایا کہ "کوئی دن ایسا نہیں جس میں اللہ تعالیٰ اپنے بندوں کو اتنی بڑی تعداد میں جہنم سے آزاد کرنا ہو جتنا عرفہ کے دن"۔ (مسلم)

رسول اللہ صلی اللہ علیہ وسلم سے دریافت کیا گیا کہ کون سا عمل افضل ہے، آپ نے فرمایا "اللہ اور اس کے رسول پر ایمان" عرض کیا گیا اس کے بعد کیا، فرمایا۔ "اللہ کے راستہ میں جہاد" دریافت کیا گیا اس کے بعد کون سا، فرمایا۔ "حجِ مُبرور" (متعین علیہ)

میقات حج کے تعین کی حکمت

ان دُور رس اور حکیمانہ قوانین میں میقات حج کا تعین بھی شامل ہے، اس سے حاجی میں ایک نیا شعور اور فکری و روحانی بیداری پیدا ہوتی ہے، اس کو محسوس ہوتا ہے کہ وہ شاہجی دربار سے قریب ہو گیا ہے اور اس کی مقدس اور محفوظ حدود میں داخل ہو گیا ہے، اگر یہ موافقت نہ ہوں تو حجاج بیت اللہ تک بلا کسی شعور و احساس کے اس طرح پہنچ جائیں جس طرح دیہاتی اور گنوار لوگ سلاطین و امراء کے دربار میں بلا سمجھے بوجھے گھس جاتے ہیں، اور ذلت کے ساتھ دھکتے دے کر نکال دیئے جاتے ہیں۔

حضرت شاہ ولی اللہ صاحب موافقت کی حکمت اور مختلف جہات سے آنے والوں کے لئے اس خاص جہت کے تعین کا راز بیان کرتے ہوئے لکھتے ہیں:-

"موافقت کا اصل راز یہ ہے کہ چونکہ ایک طرف

مکہ میں آشفۃ حال اور پراگندہ بال ہونے کی تاکید ہے، دوسری طرف اپنے شہر سے احرام باندھ کر سفر کرنے میں کھلی ہوئی ڈشوارما ہے، کسی کا راستہ ایک ماہ کا ہے، کسی کی مسافت دو مہینے سے بھی زیادہ کی ہے، اس لئے مکہ کے ارد گرد خاص مقامات متعین کر دیئے گئے ہیں، جہاں سے احرام باندھنا ضروری ہے اس کا لحاظ بھی رکھا گیا ہے کہ یہ مقامات معروف ہوں اور عام گذرگاہوں کی حیثیت سے مشہور ہوں۔ اہل مدینہ کے لئے جو میقات (زوالعیلفہ) ہے وہ نسبتاً سب سے زیادہ دُور ہے، اس کی وجہ یہ ہے کہ مدینہ وحی کا مرکز، ایمان کا قلعہ اور دارالہجرت ہے اور سب سے پہلا شہر ہے جس نے اللہ اور اس کے رسولؐ کی دعوت پر ایمان قبول کیا، اس لحاظ سے اس کے باشندے اس کے زیادہ حقدار ہیں کہ اعلاء کلمۃ الحق میں سب سے زیادہ کوشاں اور عبادت میں سب سے آگے رہیں، حوالی طائف اور یمامہ وغیرہ کے برعکس سب سے پہلے ایمان لانے والے اور سب سے زیادہ اخلاص کا ثبوت دینے والے شہریوں اور قریبوں میں اس کا شمار ہے، اس لئے اس کی میقات کی دُوری میں کوئی مضائقہ نہیں؟ (حجۃ اللہ ج ۱ ص ۴۲)

احرام حاجی میں شعور اور بیداری پیدا کرنے کا سبب ہے
 جہاں تک احرام کا تعلق ہے وہ حاجی میں شعور اور بیداری
 پیدا کرنے اور غفلت و ذہول دور کرنے کے لئے ہے، وہ اس کے
 اندر یہ احساس پیدا کرتا ہے کہ وہ کسی بڑی مہم کو سر کرنے جا رہا ہے
 اور سب سے مقدس شاہی دربار میں حاضر ہو رہا ہے اس کے علاوہ
 اس میں مظاہر اور مصنوعی آرائش و زیبائش سے بالکل آزادی
 ہے، اس لحاظ سے یہ احرام حج کے لئے وہ حیثیت رکھتا ہے جو
 نماز کے لئے تکبیر تحریمیہ، جو نمازی کو ایک نئی فضا میں پہنچا دیتی ہے
 اور آزادی سے نکال کر تھوڑی دیر کے لئے قید و پابندی میں
 ڈال دیتی ہے۔

حضرت شاہ ولی اللہ صاحب لکھتے ہیں: —
 ”حج و عمرہ میں جو احرام باندھا جاتا ہے وہ نماز کی تکبیر
 تحریمیہ کی طرح ہے، وہ اخلاص و تعظیم اور عزیمت من
 کی ایک ظاہری و عملی صورت آرائی ہے، اس کا مقصد
 لذتوں اور عادتوں اور آرائش و زیبائش کی تمام
 قسموں کو ترک کر کے نفس کو حقیر اور اللہ تعالیٰ کے
 سامنے سجدہ ریز و سرنگوں بنانا اور اللہ تعالیٰ کے لئے
 آشفۃ سرخی پریشان حالی، اور کلفت و تعب کا مظاہرہ

کرنا ہے۔" (حجۃ اللہ ج ۲ ص ۴۴)

اسی طرح احرام سے باہر آنے اور اس کے قیود و احکام سے رہائی پانے کے لئے بھی ایک خاص طریقہ مقرر ہے جو نفس کو متنبہ اور بیدار رکھتا ہے، ایسا نہیں ہوتا کہ حاجی احرام سے بالکل اچانک باہر آجائے اور تمام چیزوں سے فوراً لطف اندوز ہونے لگے، وہ ایک خاص عمل اور نیت و ارادہ سے احرام اتارتا ہے وہ نماز میں سلام کے ذریعہ اس کی فضا سے باہر آتا ہے اور احرام میں حلق (یعنی سرمندانے) کے ذریعہ۔

حلق کا راز اور اسکی حکمت

حضرت شاہ ولی اللہ صاحبؒ لکھتے ہیں، —
 "حلق کا راز یہ ہے کہ اس سے احرام سے نکلنے کا ایک ایسا طریقہ متعین ہوتا ہے جو وقار کے منافی نہیں ہے، اگر لوگوں کو ان کے حال پر چھوڑ دیا جاتا تو ہر شخص جو طریقہ چاہتا اختیار کر لیتا، اس کے علاوہ اس میں پراگندہ بال اور ثولیدہ سر ہونے کی حالت کا خاتمہ ہے جو پہلے مطلوب تھی۔ یہ ایسا ہے جیسا نماز میں سلام پھیرنا"

(حجۃ اللہ ج ۲ ص ۴۵)

تلبیہ کی ضرورت اور حکمت

اس کے علاوہ حج کو موثر اور مفید بنانے کے لئے جو اقدامات و انتظامات کئے گئے ہیں ان میں تلبیہ بھی شامل ہے جس کی شریعت میں ترغیب آئی ہے۔ رسول اللہ صلی اللہ علیہ وسلم نے زیادہ سے زیادہ بلند آواز کے ساتھ تلبیہ کو مستحکم قرار دیا ہے، آپ سے دریافت کیا گیا کہ کون سا حج افضل ہے؟ آپ نے فرمایا: "العجب والشجر"۔

_____ روایت حضرت ابن عمرؓ (سنن ابن ماجہ)

نفس کو بیدار و ہشیار اور مفاسد حج سے آشنا اور آگاہ رکھنے میں، اور اس کو ایمان و محبت اور ذوق و شوق اور اللہ تعالیٰ کے دربار عالی میں جبہ سائی اور ناصیہ فرسائی کے جذبات و کیفیات سے مت دسرشار کرنے میں تلبیہ کا بڑا حصہ ہے۔ اس سے حاجی کے جسم و جان اور اعصاب میں ایمان و روحانیت کا کرنٹ اس طرح طاقت اور تیزی کے ساتھ دوڑ جاتا ہے جس طرح برقی لہرتاروں میں وہ اس کو اسلام کے اس رکن عظیم (حج) کے لئے تیار کرتا ہے جس کی طلب و استعداد، احساس و شعور اور اہتمام و تیاری کا موقع اس کو بعض اوقات نہیں ملتا جب وہ "لَبَّيْكَ اللَّهُمَّ لَبَّيْكَ لَبَّيْكَ لَا سِرِّيَاكَ لَكَ كَبَّيْكَ" اِنَّ الْحَمْدَ وَالنِّعْمَةَ لِلّٰهِ

وَالْمَلَكُ لَا سَرِيَّةَ لَكَ“ کی صدا لگاتا ہے تو حج کے بلند مقاصد اور اس کی رُوح اور اسپرٹ اس کے سامنے پوری رعنائی و درُبائی کے ساتھ جلوہ گر ہوتی ہے، صبر و ضبط کا دامن اس کے ہاتھ سے چھوٹ جاتا ہے اور محبت و شوق کا ساغر بے ساختہ چھلکنے لگتا ہے، توحید کا شغلہ اس کی رگوں میں آتشِ سیال کی طرح دوڑ جاتا ہے اور اس کے سارے وجود کو بے قرار و سیلاب و شبنام بنا دیتا ہے اور حضرت ابراہیم خلیل اللہؑ اور سیدنا محمد رسول اللہ صلی اللہ علیہ وآلہ وسلم اور آپ کے اصحاب کرامؓ اور حاطین دعوت کے ساتھ فکری و روحانی طور پر وابستہ ہو جاتا ہے اور ان کی جماعت میں گھل مل جاتا ہے۔

حج کی ڈو خصوصیتیں، زماں اور مکان کی حرمت

اللہ تعالیٰ نے حج کو دو حرمتیں یا دو عزتیں اور خصوصیتیں عطا کی ہیں، زماں کی حرمت اور مکان کی حرمت، اس کا نام یہ ہے کہ اس رکنِ عظیم کی عظمت و جلال اور اپنی ذمہ داری اور فرض منصبی کا استحضار اور احساس حاجی کے اندر پوری قوت کے ساتھ پیدا ہو جاتا ہے اور وہ اپنی تمام نقل و حرکت اور قیام و سفر میں ذکی الحس، حاضر دماغ اور بیدار ہشیار رہتا ہے، اور ایک لمحہ کے لئے بھی اس روحانی فضا سے غافل اور بے پروا نہیں ہوتا

جو اس کے گرد و پیش میں محیط ہوتی ہے۔

اللہ تعالیٰ کا ارشاد ہے: —————

إِنَّ عِدَّةَ الشُّهُورِ عِنْدَ اللَّهِ اثْنَا عَشَرَ
شَهْرًا فِي كِتَابِ اللَّهِ يَوْمَ خَلَقَ السَّمَوَاتِ
وَالْأَرْضَ مِنْهَا أَرْبَعَةٌ حُرْمٌ ذَلِكَ
الَّذِينَ الْقِيَمَةُ فَلَا تَظْلِمُوا فِيهِنَّ
أَنفُسَكُمْ

(سورہ توبہ آیت ۳۶)

بے شک مہینوں کا شمار اللہ کے نزدیک بارہ ہی مہینے ہیں،
کتاب الہی میں (اس روز سے) جس روز کہ اس میں
آسمان اور زمین پیدا کئے اور ان میں سے چار (مہینے)
حرمت والے ہیں، یہی دین مستقیم ہے سو تم ان (مہینوں)
کے باب میں اپنے اوپر ظلم نہ کرو۔

دوسری جگہ ارشاد ہے: —————

يَسْأَلُونَكَ عَنِ الشَّهْرِ الْحَرَامِ وَفِتَالٍ فِيهِ
قُلْ قِتَالٌ فِيهِ كَبِيرٌ

(سورہ بقرہ آیت ۲۱۷)

اور آپ سے حرمت والے مہینہ کی بابت (یعنی) اس میں قتال
کی بابت دریافت کرتے ہیں، آپ کہہ دیجئے کہ اس میں قتال
کرنا بڑا (گناہ) ہے۔

حضور اکرم صلی اللہ علیہ وسلم نے فرمایا کہ: —
 ”بے شک زمانہ اپنی اسل شکل پر لوٹ گیا ہے جس
 دن اللہ تعالیٰ نے آسمان اور زمین پیدا کئے ان میں
 چار حرمت والے مہینے ہیں ’ذوالقعدہ‘ ’ذوالحجہ‘ ’محرم
 اور رجب مضر جو جہادی اور شبان کے درمیان ہے۔“
 (مسلم)

جہاں تک مکان کی حرمت کا تعلق ہے، اللہ تعالیٰ کا ارشاد ہے:۔

إِنَّمَا أَمْرُهُ أَنْ أَعْبَدَ رَبَّ هَذِهِ الْبِلْدَةِ
 الَّتِي حَرَّمَهَا وَلَهُ كُلُّ شَيْءٍ وَ
 أَمْرُهُ أَنْ أَكُونَ مِنَ الْمُسْلِمِينَ ○

(سورہ نحل آیت ۹۱)

’آپ کہہ دیجئے‘ مجھے تو یہی حکم ملا ہے کہ میں عبادت کروں، اس
 شہر کے مالک (حقیقی) کی جس نے اس کو محترم بنایا ہے اور
 سب چیزیں اس کی ملک ہیں اور مجھے حکم ملا ہے کہ میں فرمانبردار
 رہوں۔

حضرت ابن عباسؓ سے روایت ہے کہ رسول اللہ صلی اللہ علیہ وسلم نے فتح مکہ کے موقع پر فرمایا کہ ”آج سے ہجرت نہیں
 لیکن جہاد اور نیت باقی ہے اور جب تمہیں دین کے لئے پکارا
 جائے تو فوراً نکل کھڑے ہو۔“ آپ نے فتح مکہ کے دن یہ بھی

ارشاد فرمایا کہ ” اس شہر کو اللہ تعالیٰ نے اسی دن سے حرمت
 بخشی ہے جس دن اس نے آسمانوں اور زمین کو پیدا کیا، اسلئے
 اللہ تعالیٰ کی یہ حرمت اس کے ساتھ قیامت تک وابستہ ہے،
 مجھ سے پہلے بھی کسی کے لئے اس میں جنگ جائز نہیں ہوئی اور
 میرے لئے بھی صرف دن کی ایک گھڑی کے لئے اس کی رخصت
 ملی ہے، اب یہ قیامت تک کے لئے اللہ تعالیٰ کی حرمت کے
 ساتھ حرام ہے، نہ اس میں کوئی کاٹنا یا تنکا توڑا جاسکتا ہے، نہ
 شکار ہنکا یا جاسکتا ہے، نہ اس کی گری ہوئی چیز اٹھائی جاسکتی ہے
 ابن عباسؓ نے پوچھا، یا رسول اللہ! کیا اذخر بھی، اس لئے کہ لوگوں
 کے لئے اس کی ضرورت پڑتی ہے، آپؐ نے فرمایا کہ ہاں، سوائے
 اذخر کے“

حرم میں معصیت یوں بھی سخت چیز ہے، لیکن بعض علماء
 نے یہ استدلال کیا ہے کہ حرم میں ارادہ معصیت بھی معصیت میں
 شامل ہے، بخلاف دوسری چیزوں کے، وہ اس کے ثبوت میں
 یہ آیت پیش کرتے ہیں، —————

وَمَنْ يَرِدْ فِيهِ بِالْحِجَابِ
 يَظْلَمْ نَفْسَهُ مِنْ

اور جو کوئی بھی اس کے اندر
 کسی بے دینی کا ارادہ ظلم سے

لہ ایک خوشبودار گھاس کا نام ہے۔

عَذَابِ الْيَمِّ ۝ کرے گا ہم اسے دردناک

(سورۃ حج آیت ۲۵) عذاب چکھائیں گے۔

ابن کثیرؒ نے لکھا ہے کہ یہ حرم کی خصوصیت ہے کہ یہاں ظلم کا ارادہ کرنے والا بھی قابلِ مواخذہ اور لائقِ عتاب ہے خواہ وہ اس ارادہ کو عملی جامہ پہنا سکے یا نہیں۔

زمان و مکان کی حرمت کے ساتھ احرام کی حرمت کے بھی بہت سے احکام اور خصوصی آداب ہیں، مثلاً حالت احرام میں شکار کی ممانعت۔ اللہ تعالیٰ کا ارشاد ہے: —

يَا أَيُّهَا الَّذِينَ آمَنُوا لَا تَقْتُلُوا الصَّيْدَ وَ
أَنْتُمْ حُرْمٌ ۖ (سورۃ مائدہ آیت ۹۵)

اے ایمان والو! شکار کو مت مارو جبکہ تم حالت احرام میں ہو۔

دوسری جگہ آتا ہے: —

أَحِلَّ لَكُمْ صَيْدُ
الْبَحْرِ وَطَعَامُهُ مَتَاعًا
لَكُمْ وَاللَّسِيَّاتِ رِجَالٌ
وَ حُرْمٌ عَلَيْكُمْ
صَيْدُ الْبَرِّ مَا دُمْتُمْ
حُرْمًا وَ اتَّقُوا اللَّهَ

تھارے لیے دریائی شکار اور اس کا کھانا جائز کیا گیا تمہارے نفع کے لئے اور تھارے قافلوں کے لئے اور تمہارے اوپر جب تک تم حالت احرام میں ہو خشکی کا شکار حرام

الَّذِي إِلَيْهِ تُحْشَرُونَ ۝ کیا گیت، اللہ سے ڈرتے رہو
(سُورَةُ مَائِدَةِ آيَةُ ۹۶) جس کے پاس جمع کئے جاؤ گے۔

حضرت شاہ ولی اللہ صاحبؒ لکھتے ہیں: —————

”ان اشیاء کی ممانعت ”محرم یعنی احرام باندھنے والے
کے لئے اس لئے ہے کہ تذل، ترک تخیل، پراگندہ بال،
اور عباہ آلود ہونے کی کیفیت حاصل ہو، اور اللہ تعالیٰ
کی عظمت اور خوں کا غلبہ اور مؤاخذہ کا ڈرا سس پر
غالب رہے، اور وہ اپنی خواہشات اور دل چسپیوں
میں پھنس کر نہ رہ جائے، ان ممنوعات میں شکار اسلئے
شال ہے کہ وہ بھی ایک قسم کے توسع میں داخل ہے اور
دیکھسی اور تفریح خاطر کی چیز ہے۔

(حجۃ اشرا بالذبح ۲ ص ۴۴)

حج کا سفر اکثر اوقات ایک طویل سفر ہوتا ہے، اللہ تعالیٰ کا
ارشاد ہے: —————

وَأَذِّنْ فِي النَّاسِ بِالْحَجِّ
يَا أَيُّهَا رِجَالٌ لَّا وَعَلَىٰ
اور لوگوں میں حج کا اعلان کر دو،
لوگ تمہارے پاس پسیدل بھی

۱۰ ان دونوں آیتوں کی تفسیر سے مستنبط ہونے والے فقہی احکام و مسائل نیز اسکے
اختلاف کو جاننے کے لئے تفسیر اور احکام قرآن کی کتابوں کا مطالعہ کیا جائے۔

کُلِّ صَاصِرٌ ثَيَاتِينَ مَعْنِ
 آئیں گے اور دہلی اونٹنیوں پر
 کُلِّ فِجْحٍ عَمِينِي ۝
 بھی، جو دور دراز راستوں سے
 (سورہ حجر آیت ۲۷) پہنچی ہوں گی۔

اس میں انسان کو مختلف حالات پیش آتے ہیں، مختلف لوگوں سے واسطہ پڑتا ہے، نئے نئے لوگوں کی طویل عرصہ تک صحبت و رفاقت رہتی ہے، طرح طرح کے معاملات سامنے آتے ہیں، اور یہ سب چیزیں بہت سے ممنوعات، غلط قسم کے ترضیبات اور ایک دوسرے کے ساتھ کشمکش اور لڑائی جھگڑے کی مذک پہنچا سکتی ہیں، حاجی اس سفر میں بہت سی چیزوں سے تنگ دل ہو جاتا ہے، اور اس کے صبر کا پیمانہ لبریز ہونے لگتا ہے اور اس نتیجے میں بعض اوقات اس سے ایسی باتیں سرزد ہو جاتی ہیں جن کو وہ اپنے وطن اور اپنے گھر میں بھی برا سمجھتا تھا اور حتی الامکان ان سے بچتا تھا، وہ بعض ایسی مصیبتوں اور اخلاقی قبیحہ میں گرفتار ہو جاتا ہے جو حج کی رُوح اور مقاصد کے یکسر منافی ہیں، حج میں ان چیزوں کی ممانعت خاص طور پر اسی لئے آئی ہے کہ اس میں اس کا احتمال اور بڑھ جاتا ہے۔

اللہ تعالیٰ کا ارشاد ہے:

الْحَجَّ أَشْهَرُ مَعْلُومَاتٍ ۚ فَمَنْ قَرَضَ فِيهِ مِنَ الْحَجِّ
 فَلَا سَفَتْ وَلَا فُسُوقَ وَلَا جِدَالَ لِي الْحَجِّ لَهُ دَرَمًا

لے ان الفاظ کی تشریح کے لئے احکام و تفسیر کی کتابیں دیکھ جائیں۔

تَفْعَلُوا مِنْ خَيْرِ عَمَلٍ اللَّهُ سَوَّاهُ وَتَزَوَّدُوا فَإِنَّ خَيْرَ
الزَّادِ التَّقْوَىٰ وَاتَّقُونِ يَا أُولِيَ الْأَلْبَابِ ○

سورہ بقرہ آیت ۱۹۷

حج کے (چند) مہینے مسلم ہیں، جو کوئی ان میں اپنے اوپر حج مقرر کرے
تو پھر حج میں کوئی نفسِ بات نہ ہونے پائے اور نہ کوئی بے عملی اور نہ کوئی
جھگڑا، اور جو کوئی بھی نیک کام کرے گا، اللہ کو اس کا علم ہو کر رہے گا،
اور زادِ راہ لے لیا کرو، اور بہترین زادِ راہ تو تقویٰ ہے (سوائے
اہلِ نہم) میرا ہی تقویٰ اختیار کئے رہو۔

ان قوانین، احکام اور تعلیمات نے (جن کا تعلق قلب و جوارح،
نیت و عمل اور زمان و مکان سے براہِ راست ہے) حج کو تقدس و طہارت،
توسُّع و زہد، مراقبہ و حضورِ محابہ، نفس اور مجاہدہ و جہاد کی ایک ایسی
خلعت عطا کی ہے جو دوسرے مذہبوں اور ملتوں کے اس قسم کے
اعمال میں ہرگز نہیں ملتی، ان کی وجہ سے نفسِ انسانی، اخلاقِ عامہ،
اور عام زندگی پر جو اثرات پڑتے ہیں اس کو دیکھ کر حضورِ صلی اللہ
علیہ وسلم کی اس حدیثِ قدسی کی تصدیق ہوتی ہے۔

مَنْ حَجَّ لِلَّهِ فَلَمْ يَرْفُثْ وَلَمْ يَفْسُقْ
رَجَعَ كَيَوْمِ وُلِدَتْهُ أُمُّهُ
جس نے خاص اللہ کیلئے حج کیا اور پھر دورانِ
حج بُری آواز نہ نکالی نہ فسق و فجور اختیار کیا تو
ایسا ہو کر لوٹا جیسا اسکی ماں نے اسے جنانھا۔
(مسماحت استثنائے ابو داؤد)
روایت ابو ہریرہؓ

(ماخوذ از "ارکانِ اربعہ" از مصنف مظلّم)